

سودی داد و ستد

(۲)

مولوی محمد نعیم صدیقی ندوی ایم اے (علیگ) رفیق دار المصنفین اعظم کراچی

شخصی اور تجارتی سود | آج مجوزین سودیہ ثابت کرنے کی کوشش کرتے ہیں کہ جس زمانے میں سود کی حرمت نازل ہوئی تھی اس وقت صرف شخصی اور مہاجنی سود کا رواج تھا۔ یعنی ایک شخص اپنی کسی ذاتی ضرورت مثلاً جاں بلب مرہض کے معاملہ یا بے گور و کفن میت کو دفنانے کے لئے سرمایہ دار اہ مہاجن سے سودی قرض لیا کرتا تھا۔ جو یقیناً انسانیت سود حرکت تھی۔ اس کی حرمت تو قرین عقل معلوم ہوتی ہے لیکن اس وقت جو کرشل انٹرسٹ اور بینکنگ سود کا رواج ہے اور جس کے ستوفون پر آج تجارت کا ایوان قائم ہے اس کا وجود عہد رسالت میں نہ تھا۔ لہذا سود کی حرکت صرف پہلی قسم تک محدود رہے گی اور موخر الذکر نوع شامل نہ ہوگی۔

اول تو یہ منطوق ہی غلط ہے کہ جن چیزوں کی قرآن میں لمانعت فرمائی گئی ہے وہ حکم صرف ان ہی اشیاء تک محدود رہے گا جو نزل قرآن کے وقت رائج تھیں اور رفتار زمانہ کے ساتھ ان میں جو تبد و تنوع پیدا ہوتا ہے اس پر حرمت اثر انداز نہ ہوگی۔ اگر اس اصول کو حاشا صحیح تسلیم کر لیا جائے تو پھر قرآن میں فحشاء کی جو چند متعین شکلیں بیان کی گئی ہیں ان کی حرمت میں کچھ محدود ہے۔ اور مرد زمانہ کے ساتھ معاشرہ میں جو نوع و نوع فحشاء ایجاد ہوتے گئے ان کو خدا نخواستہ

جائز ہی ہونا چاہئے۔ مثلاً قرآن نے قمار اور جوئے کی ممانعت کی ہے جسے میسر اور ازلام سے تعبیر کیا ہے۔ مگر آج قمار کی دسیوں ترقی یافتہ قسمیں لائٹری، مسمہ بازی اور لٹشونس وغیرہ کی شکل میں موجود ہیں مذکورہ اصول مفروضہ کی بنیاد پر اس قسم کے قمار کو جائز ہونا چاہیے (العیاذ باللہ) ظاہر ہے اس باطل اصول کو تعلیمات اسلام کی حلت و حرمت کا معیار قرار دیئے جانے کے بعد شریعت کی عمارت ہی متزلزل ہوئی جاتی ہے۔ اس لئے آج فتنہ منکر کی جتنی صورتیں بھی موجود ہیں ان کی ظاہری ہیئت پہلے سے یکسر بدل گئی ہے۔ لہذا شراب حرام ہے خواہ وہ دیسی بھڑا ہوا یا سیل بند دھسکی اور بیئر جو احرام ہے خواہ میوا بازی ہو یا لائٹری اور مسمہ کی خوشنما شکل میں۔ زنا کاری حرام ہے خواہ تنگ و تاریک کوٹھیوں میں ہو یا شاندار کلبوں اور پھر روتق بالا خانوں پر بالکل اسی طرح سود بہر حال حرام ہے خواہ شخصی و صرفی ضروریات کے لئے ہو یا تجارتی اور کاروباری اغراض کیلئے۔ پھر تاریخی حیثیت سے اس کا ثبوت ملتا ہے کہ عہد رسالت میں جہاں مہاجری سود کا رواج تھا وہیں تجارتی اغراض کے لئے بھی سودی داد و ستد عام تھا۔ بلکہ آیت یا ایہا الذین امنوا اتقوا اللہ وروا ما بقی من الربا انکم کی شان نزول میں جتنے واقعات مفسرین نے عظام نے نقل کئے ہیں، سب سے یہی معلوم ہو رہا ہے کہ تجارتی کاروبار کے لئے باہمی سودی لین دین عام تھا۔ اور اس کے بقایا کی کافی نمیں ایک دوسرے کے ذمہ واجب الادائیں جن کا وہ اسلام قبول کرنے کے بعد بھی مطالبہ کر رہے تھے۔ مذکورہ آیت نے نازل ہو کر بقایا سودی رقموں کو چھوڑنے اور صرف ان کے اموال لینے کا حکم دیا۔ چنانچہ تفسیر درمطواری میں ہے کہ:

حضرت عباس اور خالد بن الولید کا شرکت میں کاروبار تھا۔ اور

اور ان کا لین دین طائف کے قبیلہ بنو ثقیف کے ساتھ تھا۔ حضرت عباس

کی ایک شیر رقم سود کے حساب میں بنو ثقیف کے ذمہ واجب الادائی جس کا

انہوں نے بنی ثقیف سے مطالبہ کیا۔ حضور اکرم صلی اللہ علیہ وسلم نے حکم قرآنی کے تحت اپنے چچا حضرت عباسؓ کو سود کی اتنی بڑی رقم چھوڑ دینے کا حکم دیا۔ علامہ عینی نے عمدۃ القاری میں اس آیت کی شان نزول پر بہت وضاحت کے ساتھ روشنی ڈالی ہے۔ جس کا خلاصہ یہ ہے کہ بنو عمرو اور بنو مغیرہ میں زمانہ جاہلیت سے باہم سودی لین دین چلا آ رہا تھا۔ جب دونوں قبیلے یکے بعد دیگرے مشرف باسلام ہو گئے تو بنو عمرو کی ایک بڑی رقم بحساب سود بنی مغیرہ کے ذمہ واجب الادا تھی۔ جب انہوں نے مطالبہ کیا تو بنو مغیرہ نے دینے سے انکار کر دیا۔ بالآخر معاملہ قاضی مکہ کے واسطے سے بارگاہ رسالت میں پیش ہوا اور آپ نے حکم انزادی اس کے لینے کی ممانعت فرمادی۔ یہ واقعہ البحر المحیط، روح المعانی، تفسیر ابن جریر، تفسیر کبیر، فتح القدیر اور خازن وغیرہ سب میں قدرے فرق کے ساتھ موجود ہے۔ جن سب کا حاصل مشترک یہی ہے کہ سود کا کاروبار بڑے پیمانے پر تجارتی اغراض کے لئے بھی کیا جاتا تھا۔ اس سلسلہ میں جو الفاظ کتب تفسیر میں مذکور ہیں ان میں بھی کسی انتہاس کی گنجائش نہیں ہے۔ علامہ سیوطی لکھتے ہیں:-

کان ما یبایعون بہ
فی الجاہلیۃ
یہ ایک رہا تھا۔ جس کے ساتھ جاہلیت کے لوگ تجارت کرتے تھے۔

تفسیر قرطبی میں اس سے بھی زیادہ تصریح ہے:

هذا حکم من اللہ لمن اسلم من کفار قریش ومن کان یبایع ہناک
اللہ کا یہ حکم ان کے لئے ہے جو تجارت پیشہ کفار قریش و ثقیف ہیں، مسلمان ہو گئے تھے۔

۱۔ تفسیر درمنثور ج ۱ ص ۲۶۶۔ ۲۔ عمدۃ القاری ج ۵ ص ۵۳۶۔ ۳۔ تفسیر

درمنثور ج ۱ ص ۳۶۶۔ ۴۔ تفسیر قرطبی ج ۳ ص ۳۶۱۔

ان تصریحات کے بعد یہ بات واضح ہو جاتی ہے کہ مذکورہ سودی داد و ستد حلالی اور عربی حاجتوں میں محدود نہ تھا بلکہ عموماً بالکل اسی طرح سے کاروبار ہوتا تھا۔ جیسے آج ایک کمپنی دوسری کمپنی سے کرتی ہے۔ بنو ثقیف کا تمول و ترفہ مشہور عام اور زبان زدِ خلایق ہے۔ ابو حیان نے انھیں سب سے زیادہ سود لینے والا لکھا ہے یہ بنی متیرہ بھی تجارت پیشہ تمول قبیلہ تھا۔ اسی طرح حضرت عباس اور عثمان غنی رضی اللہ عنہما بھی مالدار اشخاص تھے۔ یہ دونوں دوسرے تاجروں سے سودی معاملات کیا کرتے تھے۔

بیع اور باکافرن | آج کی طرح ہر زمانہ میں یہ سوال اٹھایا جاتا رہا ہے کہ آخر بیع اور بیع میں فرق کیا ہے؟ منافع کے اعتبار سے دونوں یکساں ہیں کہ جس طرح کوئی شخص مثلاً ایک کپڑا دس روپے میں خرید کر گیارہ میں فروخت کرے تو یہ جائز ہے اس طرح اگر کوئی دس روپے کو گیارہ روپے میں فروخت کرے تو جائز ہی نہ چاہیے۔ یا جس طرح سامان اور مکان کرایے پر دے کر نفع اندوزی جائز ہے اس طرح نقدین کو بھی کرایے پر دے کر اس کا نفع لینا جائز ہو نا چاہیے۔ یہ اشکال سب سے پہلے بنو ثقیف کے ذہنوں میں اُبھرا جیسا کہ ابو حیان انہی نے اپنی تفسیر میں تفریح کی ہے۔ لہ اور اسی لیے جب حرمت سود کے سلسلہ کی آخری آیت کا نزول ہوا تو انھوں نے اپنی ذہنی کج روی کی بنا پر اس اعتراض کو دہرایا کہ انما البیع مثالی الرد۔ ظاہر ہے بنو ثقیف کا یہ انداز استہزائی تھا۔ کیونکہ بیع کی حالت میں تو کسی شے کی گنجائش نہ تھی اس لئے کہا یہ جاسکتا تھا کہ ”ربا بھی مثل بیع کے حلال ہے“ لیکن انھوں نے بیع کو ربا کے مائل ٹھہرایا اپنی اگر ربا کو حرام کہا جائے تو بیع کو بھی حرام کہنا ہو گا۔ خداوند فردوس نے معاذ اللہ کے قول کو باطل اور مردود قرار دیتے ہوئے ارشاد فرمایا۔

”احل اللہ البیع وحرم الربا“ یعنی بیع کو ہم نے حلال کیا ہے اور ربا کو حرام۔

لہ البحر المحیط ج ۲ ص ۳۵۵۔ لہ ایضاً۔

حقیقت یہ درہا میں ایک نہایت نمایاں فرق تو یہ ہے کہ بیع و شراء و تجارت میں دونوں طرف مال ہوتا ہے۔ ایک کے بدلے میں دوسرا مال لیا جاتا ہے۔ اس کے برخلاف قرض و ادھار میں جو بیادتی سود کے نام پر لی جاتی ہے اس کے مقابلہ میں کوئی مال نہیں ہے بلکہ ایک میعاد ادا کی جاتی ہے۔ اور ظاہر ہے یہ سب کا کوئی مال نہیں جس کا معاوضہ اس بیادتی کو قرار دیا جائے۔ امام محمد بن رازی نے سود و حجات کا فرق واضح کرتے ہوئے ایک مستند قول نقل کیا ہے کہ :

”قَالَ: إِنَّ دُولَيْنِ فِي مِثَالَيْنِ جَوْفَرَقٍ هِيَ أَسَى وَاضِحٌ نَرَايَا هُكْتِ
ہیں کہ جو کوئی دس کا کپڑا بیس میں فروخت کرتا ہے۔ تو وہ اسکو بیس کے مقابل سمجھتا ہے تو پس جب رضا مندی حاصل ہو جائے تو مالیت بھی ایک دوسرے کے برابر ہو جاتی ہے۔ اور وہ اپنے ساتھی سے کوئی شے بغیر معاوضہ کے نہیں لیتا۔ لیکن اگر وہ دس روپے کو بیس میں فروخت کرتا ہے تو اس طرح وہ دس بغیر معاوضہ کے وصول کرتا ہے۔ اور یہ ممکن نہیں کہ وہ کہے کہ اس کا معاوضہ مدت ادا کی جاتی ہے۔ کیوں کہ مہلت نہ تو مال ہے اور نہ ایسی شے ہے جس سے استغفا دیا جاسکے۔ چہ جائیکہ اس زائد دس کو مہلت کا معاوضہ قرار دیا جاسکے۔“

بیع و سود میں بنیادی فرق معاوضہ کی صحت کا ہے۔ یعنی اصل سے زائد جو رقم لی جا رہی ہے۔ اس کا معاوضہ کیا ہے۔ اگر اس کے مقابلہ میں کوئی ایسی چیز ہے جسے اندرون شریعت و عقل معاوضہ کہا جاسکے تو وہ زیادتی ضائع صریح یعنی تجارت ہوگی ورنہ سود۔ مثال کے طور پر ایک شخص کپڑے کی تجارت کرتا ہے اس میں وہ

ہر طرح کی مالی و جانی مشقتیں اٹھا کر مشتری کے لئے سلمان ایسا کرتا ہے اور پھر اسی محنت و مشقت کے لئے وہ مشتری کی رضامندی سے کچھ زائد رقم وصول کرتا ہے جسے وہ بڑھتا اور غنت انگیز کر لیتا ہے۔ یہ زیادتی یقیناً جائز ہے۔ اور شریعت اسلامیہ میں مستحسن ہے۔ لیکن اس کے برخلاف ایک سرمایہ دار کسی کو دس ہزار روپیہ قرض دیتا ہے اور اس سے وہ معاہدہ کرتا ہے کہ ایک سال کے بعد پندرہ سو ادا کرنے ہوں گے اب اگر مدیون نے یہ رقم کسی ذاتی ضرورت سے لی تھی تو اس میں صرف ہو گئی۔ وہ روپیہ سود کے اس طور پر دے رہا ہے کہ اس نے اس رقم سے کوئی آمدنی نہیں کی۔ اور اگر تجارت سے لئے قرض لیا تھا تو اس میں منافع ہر حال میں ضروری نہیں۔ ممکن ہے خسارہ ہی ہو جائے تو پھر اسے کل روپیہ اپنے ہی پاس سے ادا کرنا ہو گا۔ اب یہ زیادتی جو مدائن بائع سو کی دے رہا ہے وہ کس میں ہے۔

مستغرمین اور محمد زین سود کی جانب سے اکثر یہ بھی کہا جاتا ہے کہ آج دنیا میں کاروبار کی جو نوع بنوع شکلیں رائج ہیں ان کے اندر روح اور اسپرٹ کو تلاش کرنا چاہیے کہ وہ بیع کی ہے یا ربائی۔ اگر روح و تجارت کی روح غالب ہے تو وہ جائز بیع ہوگی۔ اور اگر ربائی اسپرٹ کا روبرو ہوگی تو وہ سود ہو گا۔ لہذا اگر شبیل انٹرسٹ کو اگر دیکھا جائے تو اس میں روح کی روح غالب ہے۔ کیونکہ مدیون جو سود کی رقم دین کو ادا کرتا ہے وہ اپنے پاس سے نہیں بلکہ اس نے قرض پر حاصل کردہ رقم کو تجارت میں لگا کر اس سے اتنا نفع کمایا کہ اس کا ایک معین حصہ وہ دائن کو دے دیتا ہے۔ مثلاً کسی نے ایک ہزار روپے بشرح سود چالیس روپے لئے۔ اب وہ ان سے تجارت کیلئے سو روپے باقیہ نفع حاصل کرتا ہے۔ جس میں سے باسانی چالیس روپے دائن کو دے کر بقیہ خود رکھ لیتا ہے۔ اس معاملہ سے دونوں کو فائدہ ہے۔ کسی کا نقصان نہیں۔ لہذا اگر شبیل انٹرسٹ کو جائز ہونا چاہیے۔

برہان

یہ صحت ایک معاملہ ہے۔ ورنہ ظہور کرنے سے معلوم ہوتا ہے کہ کمرشیل انٹرسٹ میں بھی رہا ہی کی روح کار فرما ہے۔ جسے قرآن مجید نے لا تظلمون ولا تظلمون اور حضور اکرم صلی اللہ علیہ وسلم نے لا ضرر ولا ضرار کے جامع الفاظ سے تعبیر کیا ہے۔ سوال یہ ہے کہ جب آپ نے سود پر ایک ہزار روپے قرض لے کر تجارت میں لگائے تو اس بات کا کیا نتیجہ ہو گیا کہ اس میں ہر ماہ غیر معمولی منافع آئے گا۔ ممکن ہے۔ آپ دیوالیہ ہو جائیں۔ اس وقت تو آپ کو اصل ہی کے لائے پڑیں گے، مزید برآں سود کا بوجھ۔ دائی تو آپ کی مصیبت کا ذرا سا بھی خیال کئے بغیر اپنی کل رقم ح سود بلکہ سارا دولت سود وصول کر لے گا۔ ایسی صورت میں آپ کے ساتھ ظلم شدہ رہا۔ اور اگر آپ نے اس رقم سے غیر معمولی منافع حاصل کیا اور اس میں سے صحت سودی رقم دائی کے حوالہ کر کے بقیہ پر خود قابض ہو گئے تو یہ دائی کے ساتھ ظلم ہوا۔ اور یہ کہنا صحیح نہیں ہے کہ کمرشیل انٹرسٹ میں دائی (مخلوہ وہ مہاجن ہو، کپنی ہو یا بینک ہو) اپنے مدیون کی تنہا ہی کا منتظر نہیں رہتا۔ اس کو تو فائدہ اسی صورت میں ہے کہ آپ کا مدیون اسکی رقم فیل ہو جائے۔ یا وہ کسی آفتِ ارغی و سہادی سے دوچار ہو جائے جس کے نتیجے میں اس کی سودی رقم ہر ماہ بڑھتی چلی جائے۔۔۔

حالانکہ شریعت کا سربراہی منشا یہ ہے کہ فائدہ ہو تو دونوں کا ہو اور نقصان بھی بھی دونوں برابر کے شریک دہم ہوں۔ کسی فریق پر ظلم نہ ہو اسی لئے اس نے ہر اس باہمی معاملہ کو مندرجہ قرار دیا جس میں کسی ایک فریق پر زیادتی کا احتمال ہو۔ خواہ وہ مندرجہ باہمی رہنا مندی ہی سے کیوں نہ ہو۔ اگرچہ میرے نزدیک یہ کہنا بھی غلط ہے کیونکہ کوئی بھی قرضدار سودی رقم خندہ مبینی سے نہیں دے سکتا۔ اور سخت اشور میں چند یہ لغت ضرور وجود ہو گا اور یہی اس کے دلی ارادہ کا ترجمان ہے۔

شریعت نے اس قسم کی تجارت کے لئے مضاربہ کی شکل نکالی ہے۔ ایسا

بہت ہوتا ہے کہ ایک شخص بڑے سرمایہ کا مالک ہے لیکن بھرتی سے وہ کسی کاروبار کی صلاحیت سے قطعی نااہل ہے۔ اور ایک دوسرا شخص تجارتی ذہن اور صلاحیت سے بہرہ ور ہے مگر کاروبار کے لئے وافر سرمایہ سے محروم ہے۔ شریعت نے اس کی ہائز صورت یہ نکالی ہے کہ مذکورہ دونوں قسم کے اشخاص شرکت میں (مضاربت) کاروبار کریں یعنی ایک اپنا سرمایہ لگائے اور دوسرا اپنی محنت، ذہانت اور تجربہ کام میں لائے۔ اس سے جو نفع حاصل ہو اس میں دونوں سادری شریک ہوں۔ اور اگر نقصان ہو تو اس میں بھی دونوں شامل رہیں۔

الذیل شانہ نے غریبوں کی دلجوئی کے لیے مالذروں کو ان کی عیال اور تنہاوں سود اور صدقہ پر بھی ابھارا ہے۔ اور قرآن کی بیشتر آیات کے اندر اہل ثروت کو نااہل

کی مدد کرنے پر نواب و نعامات کی خوش خیریاں سنائی گئی ہیں۔ مزید برآں اسلام میں ایک منقول انسان کا اخلاقی فرض ہے کہ جو لوگ بالکل محتاج ہیں صدقہ و زکوٰۃ کے ذریعہ ان کی اعانت کرے اور جو لوگ صدقہ و زکوٰۃ کے مستحق نہیں ہیں تو انہیں بلا سودی قرض دے کر مدد کرے اور اگر وہ مدت، معینہ پر ادا نہ کر سکے تو مزید احسان یہ کرے کہ ہمت دے دے۔ اس کے بخلاف سود خوری حرم و فسادات قلب کو بڑھا کر اعانت کے ان دونوں طریقوں کا سد باب کر دیتی ہے۔ چنانچہ ملاحظہ فرمائیں قرآن میں جہاں سود کا ذکر آیا ہے وہاں صدقہ و زکوٰۃ اور انفاق فی سبیل اللہ کی تلقین کی گئی ہے۔ کیونکہ سود اور صدقہ دونوں ایک دوسرے کی مندر ہیں۔ ایک کی بنیاد اخلاق، تناہ و تعاون، عورت اور موت کی اعلیٰ قدروں پر ہے۔ جس سے امیر و غریب باہم مربوط ہوتے ہیں اور انہی تعلق سے زیادہ قوی تعلق دونوں میں پیدا ہو جاتا ہے۔ اور سود کی بنیاد بخل، حرم و طع اور فسادات قلب پر ہے۔ جس سے ناداروں اور اہل ثروت میں انتہائی بعد پیدا ہو جاتا ہے۔ اسی لئے امام رازی فرماتے ہیں کہ ”صدقہ اور سود دونوں باہم مضامین ہیں۔“

صدقات میں ایسا شخص اپنے مال کا ایک حصہ دوسرے کو دیتا ہے اور باقی دوسرے کا
بند حصہ خود حاصل کرتا ہے تو جس مذہب نے صدقات کا حکم دیا۔ اس میں سود کس
طرح جائز ہو سکتا ہے۔ خدا نے تعالیٰ نے ارشاد فرمایا:

بِسْمِ اللَّهِ الرَّبِّ الرَّحْمَنِ
اللہ سود کو مٹاتا ہے اور صدقات کو بڑھاتا ہے۔
الصدقات۔

اس کے ذیل میں امام موصوف رحمہ اللہ فرماتے ہیں: ”ربا میں فی الحال زیادتی معلوم ہوتی
ہے لیکن حقیقت میں نقصان ہے، اور صدقہ موری حیثیت سے نقصان معلوم ہوتا ہے۔
مگر معنًا وہ بڑھوتری ہے۔ وجہ یہ ہے کہ بظاہر سود خوار کا مال بڑھتا ہے لیکن انجام کار
نقر ہوتا ہے۔“ رسول اکرم صلی اللہ علیہ وسلم نے بھی ارشاد فرمایا: ”ربا زیادہ ہو تو کم
ہو جاتا ہے یہ جو شخص ممانعت کے باوجود سود لیتا ہے اس کے مال سے برکت رخصت ہو جاتی
ہے اور بالآخر کسی نہ کسی صورت سے وہ تباہ و برباد ہو جاتا ہے۔ علامہ محمد انصاری کہتے ہیں۔
”اور قرآن مجید نے یہ بیان نہیں کیا کہ بیع کیا ہے۔ اور سود کسے کہتے ہیں۔ قرآن مجید

کے سامعین کے نزدیک یہ ایک جانی ہونی بات ہے اور قرآن مجید نے اس اصول
موضوعہ پر اکتفا کیا۔ البتہ یہ بیان کر دیا کہ سود غری کے اس اصول کے بالکل منافی
ہے جس پر شریعت اسلامیہ کی بنیاد رکھی گئی ہے۔“

کہا جاتا ہے کہ اکتانار (ذخیرہ اندوزی) شریعت میں ممنوع ہے بلکہ دولت کو
گردش میں رہنا چاہیے اور یہ صرف اسی صورت میں ممکن ہے جب تجارت اور دیگر
مزدوریات کے لیے صاحب حاجت لوگوں کو سودی فرض دیئے جائیں تاکہ کسی فرد واحد
کے پاس دولت جمع نہ ہو سکے۔ حالانکہ قابل غور بات یہ ہے کہ اکتانار کس صورت

لہ تعبیر کبیر ج ۲ ص ۵۲۹۔ لہ ایضاً ص ۵۳۷

میں زیادہ پایا جاتا ہے۔ سودی قرضہ دینے میں یا جانور تجارت میں لگائے نہیں۔ جب بینک سودی قرضہ دیتے ہیں تو ممکن ہے کہ مریوں اس کو ادا کرنے پر قادر نہ ہو سکے اس وقت تو وہ بالکل تباہ حال ہو جائے گا۔ اور اس کا مکان و جائیداد سب فرق ہو جائیں گے۔ جس کا مشاہدہ شب دروزہ ہوتا رہتا ہے۔ لہذا یہ دولت سمٹ کر کہاں آئی؟ سرمایہ دار کی تجوری اور بینک کے حصہ میں۔ اسی طرح پوری ملت کا سرمایہ سمٹ کر ایک جگہ اکٹھا ہو جاتا ہے۔ اور پھر اس سے قسم قسم کے نمایاں پیدا ہوتی ہیں۔ اسی اکتنازی کی ذرا ان نے حماقت کی ہے۔ قرآن میں جہاں اکتناز مذکور آیا ہے وہیں خالق فی سبیل اللہ کا ترغیب بھی دی گئی ہے۔ اور اس کے مفہوم کی وسعت میں ایک غریب و نادار کی صدقہ و زکوٰۃ سے اعانت کرنا بھی شامل ہے۔ یہاں تک کہ کسی غیر مستطیع کو بغیر سودی قرضہ دے کر اس کی مہلت ادائیگی میں ڈھیل دینا بھی ثواب اور کار خیر ہے۔

درحقیقت دولت کی آزادانہ گردش تو تجارت ہی میں ہے۔ جو جائز طریقے سے ہو یا بظہر مضاربت کی شکل میں۔ جس میں ایک فریق کا سرمایہ اور دوسرے کی محنت و ذہانت کا رفرمان ہوتا ہے اور اس سے حاصل شدہ منافع میں دونوں برابر کے شریک و شہیم ہوتے ہیں۔ اس طرح دولت آزادانہ گردش کرتی رہے گی۔ اور کہیں بھی ہمت و تعیش و راحت اور غفلت کمیٹی کا درجہ نہ بننے پائے گی۔

بینکنگ انٹرنیشنل آج تمام دنیا میں بڑی ترقی یافتہ شکل اور وسیع پیمانے پر بینکنگ سسٹم نافذ ہے اس کی افادیت سے انکار و شبہ و شک کی دلیل ہے لیکن ”انٹما اکبر من نفعہما“ کے معنی سود کی گرم بازاری نے اس کی ساری افادیت پر پانی پھیر دیا ہے۔ کہا جاتا ہے کہ بینکوں میں سرمایہ جمع کرنے سے غریب عوام کا فائدہ ہے کہ وہ ایک منجمنہ منافع حاصل کرتے رہتے ہیں اور اس سے قرض ملنا دل کا بھی فائدہ ہوتا ہے کہ بہت ہی معمولی سود پر انہیں رقم قرض مل جاتی ہے اس لئے عقل مند لوگ اس سے بچ جاتے ہیں۔

حقیقی ہے۔

لیکن حقیقت یہ ہے کہ مزدور بینک کاری نظام میں اسپرٹ وہی کارفرما ہے جو قدیم سانہو سکار ان نظام سود میں تھی۔ ظاہری فرق صرف بائنا بینکی اور پچانے کا ہے۔ دولت کی آزادانہ گردش جو معاشرہ کی بہبودی کے لئے ضروری ہے ختم ہو جاتی ہے۔ خواہ سینگ فنڈ ہونا ٹکسٹڈ پارٹ اور ریکرنگ ٹی پارٹ ہر ایک میں دولت سمٹ کر ایک جگہ پہنچ جاتی ہے اور ایک معینہ مدت پر ایک معمولی شرح سودہ اعلیٰ ہوتا ہے۔ آج ایک رجحان یہ بھی عام ہو گیا ہے جس میں صرف اشخاص بلکہ بڑے بڑے اسلامی ادارے بھی مبتلا ہیں کہ ایک کثیر رقم بینک میں مثلاً دس فیصد شرح سود پر ٹکسٹڈ پارٹ میں محفوظ کر دی جائے۔ اور پھر اس کے سالانہ منافع سے حکم پڑی کی جائے۔ مثلاً ہندہ لاکھ روپیہ دس فیصد سالانہ سود پر ٹکسٹڈ پارٹ میں محفوظ کر دیا گیا اب اس سے سالانہ ڈیڑھ لاکھ روپیہ مستغل آمدنی ہوتی ہے گی۔ اس انداز فکر سے کئی نقصانات ہیں۔ شری قباحت فو ہے ہی۔ آپ آخر یہ بیٹھے۔ بٹھائے ڈیڑھ لاکھ روپیہ کس موضوع میں حاصل کر رہے ہیں اس کے مقابلہ میں کیا چیز ہے؟ شریعت میں اسے موری ناجائز قرار دیا گیا ہے جیسا کہ سطور بالا میں بہت تفصیل سے بحث کی جا چکی ہے۔ اس طرح کی آمدنی سے جسے آپ ہزار منافع بینک کہتے رہتے۔ ایک اور سب سے بڑا نقصان یہ ہے کہ اس سے تن آسانی، حرمین واکر اور بے برکتی کی جھینپیں پھیل جاتی ہیں یعنی تعیش، دہانی سہل انگاری اور جسمانی راحت پسندی پیدا ہو جاتی ہے۔ قوی اختلال پذیر ہو جاتے ہیں۔ اسلام نے سود کو ایک خاص اصول اور نظریہ کا بیجا پر ملام قرار دیا ہے۔ جو اسلام کا سنگ بنیاد ہے۔ یعنی نرمی، انیاعنی، ہمدردی، اخلاص، اعلیٰ مساحت و غیرہ اس لئے سب سے پہلے یہ دیکھنا چاہیے کہ بینکوں کے سود میں اس اصول کی خلاف ورزی کیا جاتی ہے یا نہیں۔ اصول میں کمی بیشی اور منعت و شدت کا لحاظ نہیں کیا جاتا۔ مثالی کے

طور پر اسلام میں قاتل سے قصاص لینے کا حکم دیا گیا ہے۔ اب وہ قاتل خواہ کسی مرد نووا کے قتل کا مرتکب ہوا ہو یا خفیسی جان کا۔ سزا دونوں کی ایک ہے۔ اس حیثیت سے آپ بینکوں کے سود پر نظر ڈالیے تو اس میں بھی سخت گیری کا یہ مادہ نظر آتا ہے۔ اس لیے بینکوں کا منافع یہ ہے کہ زر نقد کم شرح سود پر امانتیں اور زیادہ شرح سود پر قرض دیں۔ اس لیے شرح سود کی یہ زیادتی گورہا کی شرح سود سے کم ہو لیکن وہ بہر حال ایک قسم کی خود غرضی اور سخت گیری پر مبنی ہے۔ جو اسلام کے اصول مسامحت کے منافی ہے۔ مزید برآں بینک کے اندر غریب اور مجلس کا تو گزر نہیں وہ تو صرف تاجروں، کاشتکاروں اور ہر اس شخص کو سود پر قرض دے گا جس کے پاس ضمانت کے لئے بڑی بڑی غیر منقولہ جائدادیں ہوں۔

شاہ ولی اللہ دہلوی نے بہت عمدہ بات لکھی ہے کہ "حرمت سود کا ایک سبب یہ بھی ہے کہ انسان ہمہ تن تعیش کی طرف مائل ہو جاتا ہے اور میدان زندگی میں تنگ دود کرنے اور حصول مال کے جائز ذرائع تجارت، صنعت و زراعت سے منہ موڑ کر سود کی پر زندگی بسر کرنے لگتا ہے۔ یہ چنانچہ بینک کے سود میں بھی ایسا ہی ہوتا ہے کہ ایک دولت مند شخص یا ادارہ بینک میں روپیہ جمع کر کے بے فکری، حرام خوری اور بے کاری کی زندگی بسر کرنے لگتا ہے۔ فَعَلَّ مِنْ مَّوَدِّ كَرْد؟

سود کے اثرات اخلاقی پر | سود خودی کی بیماری ایسی متعدی ہے کہ وہ کسی ایک حد پر نہیں رکتی بلکہ وہ اپنی سمیت کو قوم و ملک کے رگ و ریشہ میں ساری ہو کر اس کو اخلاقی دیوالیہ پن سے دوچار کر دیتی ہے۔ اس کے مضر اثرات سود خود قوم کو اخلاقی و روحانی اور تمدنی و اجتماعی اور معاشی و معاشرتی اعتبار سے تہی دست بنا دیتے ہیں۔ ان سے انسانیت و شرافت سلب کر لی جاتی ہے۔ چنانچہ ہمارے سامنے دنیا کی

لَعْنَةُ اللَّهِ الْبَازِغِ ۲ ص ۱۹

برہانِ مذہبی

۲۷۳

مستول ترین قوم، یہودیوں کی تاریخ ایک کھلی کتاب کے مانند ہے۔ وہ اپنے زامہ کی سب سے زیادہ مہذب، ترقی یافتہ، مستول اور اعلیٰ قوم شمار ہوتی تھی۔ لیکن جب وہ اپنی سرکشیوں، نافرمانیوں کی پاداش میں ایک دم تعزیرات میں گمری تو تمام نعمتوں اور آسائشوں کو ان سے سلب کر لیا گیا قرآن نے ان کے اجلام کی فہرست شکاری کرتے ہوئے ان کی تباہی کا ایک سبب یہ بھی بیان کیا کہ:

واخذہم الربا وقد نہو عنہ
واکلہم اموال الناس
بالباطل۔ (افشاء - ۳)۔
لوگوں کا مال باطل طریقہ سے کھانے کے سبب ہے۔

سود کا عہدازہ جب بھی اسلام کے اعمال حسنہ مثلاً صدقہ، زکوٰۃ وغیرہ سے کیا جاتا ہے تو دونوں کے باہمی توازن بھی سامنے آتے ہیں مثال کے طور پر آپ ملاحظہ فرمائیں کہ دولت جمع کرنے کی خواہش سے لے کر اور سود کے انتہائی مدارج تک پورا ذہنی عمل خود غرضی، غفلت، ظلم و تشدد، حرص و آرزو، اور شقاوت و سنگدلی جیسی صفات سیئہ پر مشتمل ہوتا ہے۔ اس کے برعکس زکوٰۃ اور صدقہ میں فیاضی، رحمہ، انبیاء، اخوت، تعاون و تناسل و غریبی ظرفی جیسی صفات پائی جاتی ہیں۔ علامہ سید سلیمان ندوی سود کے اخلاقی نقصانات کا تجزیہ کرتے ہوئے رقمطراز ہیں:

”سود عہداری حرص و طمع اور ظلم و غفل کا مجموعہ ہے حرص و طمع تو بول کہ سود خواہ اس کے ذریعہ چاہتا ہے کہ ساری دولت سمٹ کر اس کے پاس آجائے۔ غفلتوں کہ وہ کسی غریب مقروض کے ساتھ کوئی رعایت نہیں کرنا چاہتا اور کسی کارخیز میں دے کر اپنے سرمایہ میں کچھ کمی پسند کرتا ہے۔ یہی وجہ ہے کہ اللہ تعالیٰ نے سود غوری کا ذکر صدقہ و خیرات کے مقابلہ میں کیا ہے۔ اور ظلم بول کہ وہ سود اور سود و سود کے ذریعہ لوگوں کو ان کی نعمتوں کے پھل سے محروم کر دیتا

اور رحم نہیں کرتا۔ اسی لیے سود کی ممانعت کے موقع پر اللہ تعالیٰ نے خاص طور سے

فرمایا:

لَا تَظْلُمُونَ وَلَا تُظْلَمُونَ - نہ تم کسی پر ظلم کرو اور نہ تم پر کوئی ظلم کرے۔

امام رازی نے تفسیر کبیر میں سود کے معاشی، تمدنی، اخلاقی اور معاشرتی نقصانات پر بہت شرح و بسط کے ساتھ روشنی ڈالی ہے۔ جس کا حاصل یہ ہے کہ "سود خوری انسان کی عملی زندگی میں خلل انداز ہوتی ہے۔ کسب و عمل کی قوتوں میں رکاوٹ پیدا کرتی ہے۔ کیونکہ جس شخص کے پاس ایک روپیہ موجود ہے۔ اگر سود کے ذریعہ سے اسے نقد یا ادھار ایک روپیہ زاد حاصل کرنے کا اختیار ہو جائے تو وہ کسب معاش میں سہل انگاری سے کام لے گا اور تجارت اور محنت طلب پیشوں کی مشقت نہ برداشت کرے گا۔ حالانکہ دنیوی کاروبار تمام تر تجارت، صنعت اور حرفت ہی کے ذریعہ سے چلتے ہیں۔ اس لیے جو اس سود کا قدرتی نتیجہ یہ ہو گا کہ دنیا کے سامنے منفعت عامہ کے دروازے بالکل بند ہو جائیں گے۔ یہ شکلات اور ان کا حل اب سوال یہ پیدا ہوتا ہے کہ جب سود مذہبی، اخلاقی، تمدنی اور معاشی ہر حیثیت سے ناجائز، مضر اور قابل نفرت ہے اور شریعت نے بجا طور پر اسے حرام قرار دیا ہے تو پھر موجودہ زمانہ میں جب کہ اس کے محوم و شیوع سے کوئی شخص مامون نہیں ہے، مسلمان کیا کریں؟ جس معاشرہ میں وہ اس وقت زندگی گزار رہے ہیں۔ وہ ان پر بھی اثر انداز ہے۔ اور شاید ہی کوئی شخص اس لعنت سے خود کو محفوظ رکھنے میں کامیاب ہو سکتا ہو۔ دراصل ضرورت اس بات کی تھی کہ مسلمان اسلامی اقدار حیات کے تحفظ اور تمدنی جدید کے رجحان کو موڑنے کے لئے کوشاں ہوتا وہ خود اس غیروکی تہذیب اور اس کے لوازم کے تیز و تند دھارے کی زد میں ہے۔

۱۵ سیرت النبی جلد ششم بحث سود۔ ۲۰ تفسیر کبیر ج ۲۔ ص ۵۳۱۔

سود کا مکمل طور پر سدہاب تو اسی وقت ہو سکتا ہے جب سہا لوں کو بالادستی حاصل ہو اور اسلامی قوانین کا لفظاً و معنی ہو۔ اس وقت قانون کے زور سے سودی وادیتہ کو ممنوع قرار دیا جاسکتا ہے۔ اور جن صورتوں میں سودی قرضے لینے کی ضرورت پیش آئے اس کا متبادل نظام قائم کیا جاسکتا ہے۔ یعنی زکوٰۃ کی وصولی کا نظام اور زکوٰۃ کے مال کا قیام۔ جس سے مفلس الحال اور نادار کی امداد بھی کی جاسکے اور غیر مستطیع مقرضین کا قرض بھی ادا کیا جاسکے۔

۲۷۵

لیکن ہندوستانی مسلمان ظاہر سے قانونی حیثیت سے سود کا سدہاب کرنے پر قادر نہیں۔ اس لیے ضرورت اس بات کی ہے کہ اولاً ان تمام اسباب کا ازالہ کر کے کی کوشش کی جائے جن کا وجہ سے ایک شخص قرض لینے پر مجبور رہتا ہے۔ ثانیاً اگر قرض لینا ناگزیر ہو جائے تو اس کے لیے غیر سودی قرض کا انتظام کیا جائے۔

تسلیم ہے کہ قرض انسان کی زندگی کی ایک ضروری شے ہے، علی الخصوص کم آمدنی والے لوگوں کے لیے۔ وہ اس طرح جوڑ توڑ کر کے اپنے ماہانہ مصارف پورے کرتے ہیں۔ لیکن یہ بھی حقیقت ہے اور کم از کم راقم سطور کے مشاہدہ میں اس کی متعدد پیتی جاتی مثالیں ہیں کہ قرض کی ضرورت عموماً انسان کی کو اپنی کسی ایسی ناگزیر ضرورت کے لیے پیش نہیں آتی جس پر موت و زبیریت کا مدار ہو۔ بلکہ عام طور پر دیکھا یہ جاتا ہے کہ اس کا سبب غرض ہے جا اسراف، تلبیش پسندی، چٹوہ پن، اور بد تدبیری ہوتی ہے۔ ایک ایسی ضرورت جس کو فارغ دستی تک موخر کیا جاسکتا ہو محض اہل خانہ یا اولاد کے اصرار یا بعض سے مجبور ہو کر قرض سے پورا کرنا کسی طرح بھی دانشمندی کی بات نہیں ہے۔ ایسا شخص ہمیشہ قرض خواہوں کے جنگل میں پھنسا اور پریشان حال رہے گا۔ اس بات کی شدید ترین ضرورت ہے کہ آمدنی اور خرچ کا ایک مدبرانہ بیٹ تیار کر کے اس کے مطابق زندگی کا معیار مقرر کیا جائے۔ اہل خانہ کو اپنی معاشی صورت حال سے محض جھوٹی نمود کی خواہش بھی فریب مغالطہ میں نہ رکھا

جائے۔ تاکہ شوہر کے دکھ درد اور اس کی اقتصادی مشکلات میں وہ بھی برابر کی سہیم بن سکے۔

اب دوسری صورت یعنی اگر کسی ہنگامی صورت حال میں قرض سے کسی سفر کی گنجائش ہی نہ رہ جائے تو اسلام نے محض اخوت و انسانیت کے ناطے قرض دینے کو ایک اخلاقی فریضہ قرار دیا ہے۔ اس لیے جہاں ایک طرف قرض دار کو ادائیگی میں تاخیر کرنے پر مَطْلُ الْغَنَى ظَلَمٌ کا خطاب دیا ہے۔ وہیں قرض خواہ سے مہلت اور ایسی ہی بڑی دسہولت دینے کی نصیحت کی ہے۔ ”فَنَظِرٌ لِّأَلْفِ مِئْسَرَةٍ“ بلکہ مہلت دینے والے کو اس وقت عرش الہی کے سائے کی بشارت دی ہے جب اس سائے کے علاوہ کسی سائے کا ہود نہ ہوگا۔

اس کے علاوہ اس سلسلہ میں حسب ذیل امور کو عملی زندگیوں میں نافذ و ساری کرنے کی جدوجہد کی جائے۔

۱۔ مسلمانوں کو عموماً اور غریبوں اور متوسط الحال طبقہ کو خصوصاً علی طور پر قناعت اور کفایت شعاری کا خوگر بنایا جائے۔ تاکہ انھیں قرض لینے کی ضرورت ہی پیش نہ آئے۔

۲۔ شادی بیاہ کی رسومات کی مناسب اصلاح کی جائے۔ اور ان مواقع پر تمام مسلمانوں کو ایک ضابطہ کا پابند بنایا جائے۔ عموماً لڑکیوں کی شادی میں چہرہ کی فراہمی اور دھوم دھام میں باہمی مقابلہ آرائی ایک متوسط طبقہ کے شخص کی کمر توڑ دیتی ہے۔ نتیجہ کے طور پر لڑکیوں کی بیدائش عہد جاہلیت کی طرح معائب کا ہمیش خیمہ خیال کی جاتی ہے۔ اسلام میں مروجہ جہیز کی کوئی گنجائش نہیں ہے۔ سادگی اور قناعت اس کے سربراہی اصول ہیں۔

۳۔ اہل ثروت اور متمول طبقہ میں مواصلات، ہمدردی، ایثار اور فیاضی کے جذبات

پیدا کر کے کوشش کی جائے۔

۴۔ کم از کم قرض کے متعلق مسلمانوں کے تمام معاملات داد و ستد مسلمانوں ہی تک محدود رہنے دیئے جائیں۔ اور قانوناً کوشش کی جائے کہ کوئی مسلمان بینکوں یا وہ سہ کارواں سے سود نہ لینے پائے۔

۵۔ مسلمانوں کے دولت مند طبقہ کو قرض اور بوقت ضرورت وصولی قرض میں مہلت دینے یا اس کو کلاً و جزراً، معاف کرنے کی ترغیب دلائی جائے۔

۶۔ ایک مسلمان اگر قرض ادا کرنے کی استطاعت نہ رکھتا ہو جس کی نوبت بلا سودی قرض میں بہت کم آئیگی، تو دوسرے مسلمان بھائی ادا ئے قرض میں اس کی مدد کریں۔ بہتر تو یہ ہے کہ مسلمانوں کو قرض دینے کے لیے تمام قوم سے چندہ حاصل کر کے ایک نفاذی بیت المال قائم کیا جائے۔ جو اہل ضرورت کو کافی تحقیقات کے بعد ایک دستاویز کے ذریعہ بلا سودی قرض دے۔

۷۔ اور اسی کے مقابل ایک دوسرا بیت المال زکوٰۃ کے مال سے قائم ہو جو کافی تحقیقات کے بعد صرف ان مسلمانوں کی طرف سے ان کا قرض ادا کرے جو قرض ادا کرنے کی استطاعت نہیں رکھتے۔

غرض مسلمان اگر اپنے کو اس لعنت سے محفوظ رکھنا چاہتے ہیں تو انہیں حتی الامکان سودی داد و ستد سے احتراز لازم ہے اس کے بدلے میں وہ سود میں اختیار کرنی چاہیں جن کا ایک خاکہ سطور بالا میں پیش کیا ہے۔ اس خاکہ کو خاص طور سے ہندوستانی مسلمان ایک منظم شکل میں اپنی علی زندہ گیوں میں لاکر اس لعنت و مصیبت سے نجات پاسکتے ہیں۔ لیکن شرط اولیٰ یہ ہے کہ اسلام و شریعت، ضمیر و اخلاق اور تدبیر و تقاریر میں خیر و برکت ہو۔ ورنہ اگر عمر جدید کے تمدن نے لگا ہوں کو اس حد تک خیرہ کر دیا ہے کہ خیر و برکت میں تمیز کی صلاحیت ہی مفقود ہوگئی ہے تو پھر نظام خانہ میں غلطی کی آواز کون سنتا ہے۔

بڑا ہی سعید و نجات آور ہے۔ وہ شخص جو اس عالم میں بھی دور سے آتی روشنی کی کرن اٹھے اور والہانہ اس کی طرف بچے۔ اور اس کرن سے اپنے دل کی غلٹنوں کو منور کر سکے۔

اس انفس ناک حقیقت کا انہار کرتے ہوئے قلم کا سینہ شق ہوتا ہے کہ سود کی آخری بات | حرمت پر مذکور السد تمام عقلی و نقلی جبرائیل قاطعہ کے باوجود آج بعض مغرب زدہ مسلمان، اباحیت پسند علماء اور اسلام کے نام پر قائم تحقیقاتی ادارے جو از سود کے لیے ناولیات کا سدھ سے کام لیتے ہیں۔ آپ یہ تو کہہ سکتے ہیں کہ عمر جدید میں معاملات کی بیشتر قسمیں ایسی ہیں جن میں ربا کی آمیزش ہے۔ ایسی صورت میں بعض جگہوں پر بعض اوقات میں مسلمان سودی دلوں سے پر مجبور ہے۔ اس وقت اِلامن اگر کا و فلیہ مطمئن بالایمان پر عمل کرتے ہوئے ہم نفس جو از سود کا فتویٰ تو نہیں دے سکتے مگر اس مسئلہ پر مسلمان کی مجبوری کا لحاظ کرتے ہوئے مندا اللہ عفو و درگزر کی توقع کر سکتے ہیں۔

لیکن اس کی کوئی گنجائش نہیں کہ آپ پھر اور طبعی صغریٰ و کبریٰ قائم کر کے یہ تاویل پیدا کر لیں کہ سود کی فلاں شکل فلاں صورت میں جائز ہے۔ کیونکہ ہم حکومت کو ٹیکس دیتے ہیں۔ ہمارے بہت سے ذاتی مفادات سے گورنمنٹ مستفید ہوتی ہے، وغیرہ وغیرہ اس پر آپ سیونگ فنڈ، فکسڈ ڈپازٹ اور ریجرنگ ڈپازٹ میں روپیہ جمع کر کے ایک متعینہ سود ہر سال اپنے کھاتے میں جمع کراتے ہیں اور ضمیر و اخلاقی کو چھپکی دے کر سالانہ اس کو برآمد کر کے ذاتی استعمال میں لائیں۔ العیاذ باللہ، بینکوں میں کرنٹ اکاؤنٹ میں روپیہ رکھا جاسکتا ہے کیونکہ اس میں کوئی سود نہیں ملتا بلکہ مزید چار بج بینک ہی کو ادا کرنا پڑتا ہے۔ اسی طرح یونٹ ٹرسٹ آف انڈیا میں بھی روپیہ لگا یا جاسکتا ہے۔ کیونکہ یہ تقریباً سنا بہت ہی ایک شکل ہے۔ اس میں کوئی متعینہ رقم نہیں ملتی۔ بلکہ اس کا بھارتیہ ناچر چھٹا رہتا ہے کبھی فائدہ کبھی نقصان خوب سمجھ لیں کہ یہاں ہم اس بات کی قطعاً تسلیغ نہیں کر رہے ہیں کہ سیونگ فنڈ وغیرہ میں روپیہ محفوظ نہ کریں۔ موجودہ منرو فساد کے زمانے میں کون

شخص اپنے پاس زر نقد رکھنے کا مشورہ دے گا۔ عرض کرتا ہے کہ بینک کے ضابطہ کے مطابق انٹرسٹ کے نام پر جو فاضل رقم آپ کے اس المال پر مل رہی ہے اس کے ذاتی مصرف میں استعمال کا آپ کو اندرونے شریعہ کوئی حق نہیں ہے۔ تو پھر کیا کریں؟ اس کی شکل یہ ہے کہ آپ سالانہ حساب رکھ کر اس سودی رقم کو غریبوں اور مسکینوں میں بلا اجبد اجر و ثواب تقسیم کر دیں۔ بینکوں ہی میں اسے چھوڑ دینے سے یہ اندیشہ ہے کہ ممکن ہے حکومت اسے کسی اور ناجائز مصرف میں خرچ کر دے۔ بہر حال اس سلسلہ میں تدبیر و احتیاط کا دامن مضبوطی سے پکڑنے کی ضرورت ہے۔

تحقیقات اسلامی کے وہ ادارے جو سود کے جواز کی موہوم شکلوں کے پیچھے سرگرداں ہیں، اسلام اور مسلمانوں کی کوئی مفید خدمت نہیں کر رہے ہیں۔ وہ اپنے وقت، ادائیگی، ملازمت اور ذہنی و فکری توانائیوں کا ضیاع بھی کر رہے ہیں اور قوم کی دولت بھی ان کے غلط مشاہروں پر ضائع ہو رہی ہے۔ بکثرت مذہبی اور تحقیقی موضوعات ان کے فکر و قلم کی جولاہیوں کا رافہ ذلیکہ رہے ہیں ان میں اپنے اشہب قلم کو ہمیز و یجئے تو یہ ایک اہم خدمت ہوگی اسلام کی بھی اور مسلمانوں کی بھی۔ والسلام علی من اتبع الهدی

بقیہ نظرات

نظریہ سے نکلا رہا ہے، ایک طبقہ دوسرے طبقہ سے برسرِ پیکار ہے لیکن اب تو جو کچھ ہو چکا ہے اس سے ایک مشترک سبق یہ ضرور ملتا ہے کہ کوئی شخص خواہ کتنا ہی طاقتور ہو وہ دہاندلی اور من مانی نہیں کر سکتا۔ آج نہیں تو کل اسے اس کا خمیازہ لازمی طور پر پہنکنا ہوگا۔